

جناب نور محمد غفاری - ریسرچ سکاڑ
پشاور یونیورسٹی

لوازمات تفسیر یا تاویل صحیحہ

قرآن معبود ایک عظیم ترین کتاب ہے۔ جو عظیم ترین زبان میں، عظیم ترین رسول صلی اللہ علیہ وسلم پر عظیم ترین فرشتے کے ذریعے، عظیم ترین خط ارض پر عظیم ترین مبینے میں نازل ہوئی۔ جو تلوک اور دماغ حامل قرآن ہیں، خواہ از روئے صورت و صورت ہوں یا شرح و ایضاح ان کی عظمت و رفعت اور فضل و بزرگی کا تو ٹھکانا ہی کیا ہے؟

جس طرح قرآن مجید ابدی اور دائمی تعلیمات کا سرچشمہ ہے اسی طرح وہ خوش نصیب افراد، جنہوں نے اپنی زندگیوں قرآن مجید کی تعلیمات کو عام کرنے میں گزار دیں، حیات سمدی پا گئے۔ حتیٰ کہ وہ شہر جہاں انہوں نے جنم لیا تھا۔ ان کے نام بھی تاریخ کے سینہ میں محفوظ ہو گئے اور آج کا مصنف بھی جب تاریخ التفسیر پر قلم اٹھانا چاہتا ہے تو اسے اہل شہر بھی یاد رکھنا پڑتا ہے جہاں شیخ طبری نے وفات پائی تھی۔ اگرچہ ان میں سے اکثر و بیشتر گوشہ گمانی سے اٹھے تھے۔ مگر تاج سلطانی ان کی پابوسی کے لیے چلا آیا تھا۔ گو انہیں شاہانہ زندگی نصیب نہ ہوئی نہ انہوں نے خواہش کی مگر شاہ رقت نے ان کے سامنے زانوائے تلمیذ ٹیک دیئے تھے۔ وہ جب تک زندہ رہے شہرت و نیک نامی کے آسمان پر درخشندہ و تابندہ ستارہ بن کر چلے۔ جب دنیا سے رحمت سفر باندھ رہے تھے تو ”خِيَا دُكُمْ مِنْ تَعَلُّمِ الْقُرْآنِ وَعَلْمِهِ“ ان کا نادرادہ تھا۔ قبر میں گئے تو اسے جنت کے باغوں میں سے ایک باغ پایا اور قیامت کے دن جب دوبارہ خلد زندی میں پہنچیں گے تو ان کا حساب ”حِسَابًا يَسْرًا“ ہو گا اور جنت میں ان کے لیے وہ نعماء ہیں جنہیں نہ کبھی کسی آنکھ نے دیکھا ہے نہ کانوں نے ان کے تذکرے سنے ہیں اور نہ کبھی کسی فرد کے دل میں ان کی کیفیت کے بارے میں خیال گزرا ہے۔

بے شک علم التفسیر ایک بہت بڑا علم ہے اور ایک سمجھ دار انسان کی سب سے بڑی خواہش یہی ہو سکتی ہے کہ وہ اس سعادت دارین کو حاصل کر لے۔ لیکن یہ علم جتنا خود عظیم ہے اتنے عظیم المرتبہ تقاضے بھی رکھتا ہے۔ انہیں آقا صوں کو ہم آسان لفظوں میں ”لوازمات“ کا

نام دیں گے۔ ان کے حصول کے بغیر تفسیر کا کام موجب برکت اور ثواب کی بجائے باعث عذاب بن جاتا ہے اور جنت کی نعماء گوناگوں دلانے کی بجائے عذاب السعید کے لیے تیار کر دیتا ہے۔ یہی وہ خطرہ تھا جسے زبان نبوت نے ان الفاظ میں تعبیر فرمایا ہے :-

مَنْ فَسَّرَ بِغَيْرِ عِلْمٍ فَلَيْسَتْ بِنَبْوَةٍ مَقْعَدًا " جس نے بغیر علم کے تفسیر کی اسے چاہیے کہ
مَنْ النَّادِ - (مسند امام احمد بن حنبل) اپنا ٹھکانہ جہنم میں بنالے "

آئیے ہم لوازمات تفسیر پر روشنی ڈالتے ہیں۔ انہیں ہم دونوں میں تقسیم کر سکتے ہیں :-

۱۔ شرط تفسیر
۲۔ علوم تفسیر

۱۔ شرط تفسیر : شرط تفسیر کے سلسلہ میں مندرجہ ذیل امور قابل ذکر ہیں :-

(۱) اعتقاد کا صحیح ہونا۔ (۲) ادب، تقویٰ۔ (۳) نور باطن۔ (۴) صحبت مقصد۔

۱۔ اعتقاد کا صحیح ہونا | ادب تفسیر میں پہلی شرط صحبت اعتقاد ہے۔ امام ابو طالب طبرہزی اپنی تفسیر کی ابتدا میں اس کے بارے میں لکھتے ہیں "معلوم رہے کہ

مفسر کے واسطے جو شرطیں (ادب) لازم ہیں ان میں سے پہلی شرط "اعتقاد کا صحیح ہونا" ہے۔

اور سنت دین کا لزوم اور اس پر مداومت کے ساتھ عمل پیرا رہنا ہے۔ کیونکہ جو شخص اپنے دین

(اعتقاد) کے بارے میں بدنام ہوگا۔ اس کا دنیوی امور کے متعلق بھی اعتبار و اعتماد نہیں کیا

جائے گا۔ چہ جائیکہ دینی معاملات میں اعتماد کیا جائے۔ پھر جب اس دنیا سے متعلق خبر یا گواہی

دینے پر دین اسلام میں اس پر اعتماد نہیں کیا جاتا۔ تو یہ کیونکہ ممکن ہے کہ اسرار الہیہ کی خبر وہی اس

کی طرف سے صحیح مان لی جائے۔ اور اگر وہ شخص الحاد کی وجہ سے بدنام ہوا ہو تو اس کی طرف

سے یہ خطرہ رہتا ہے کہ وہ باطنیہ یا عالی زانفی فرقہ کی مانند لوگوں کو دھوکے اور فریب کے دام

میں پھنسا کر گمراہ کر دے گا۔ اور اگر وہ کسی دنیادی بے جا خواہش میں سہتم ہے تو بھی اس

پر اعتماد نہیں کیا جاسکتا۔ اس لیے کہ اس سے خطرہ ہے کہ اس کی نفسانی خواہش اور طبع

اسے قرآن کی ایسی تفسیر کرنے پر آمادہ کر دے جو اس کی بدعت ہی کے موافق ہو۔

جیسا کہ تدریہ فرقوں کا طریقہ ہے کہ ان میں سے جو تفسیر کی کتاب لکھتا ہے تو محض اس مقصد

سے کہ لوگوں کو سلف صالحین کی پیروی اور طریق ہدایت سے باز رکھے :-

(بجوالہ الاتعان فی علوم القرآن نوع ۸، ۷)

ب۔ تقویٰ

قرآن کی تفسیر کے لیے دوسری بڑی شرط تقویٰ ہے۔ ویسے تو اپنی اہمیت کے اعتبار سے تقویٰ کی شرط اولیت کی مقدار ہے لیکن جب عقیدہ درست

ہوگا تب ہی تقویٰ پیدا ہوگا۔ تقویٰ کی اہمیت بحیثیت شرط تفسیر کا اندازہ اس فرمانِ باری سے لگایا جاسکتا ہے جس میں قرآن حکیم کو ہڈی لَلْمُ تَقِيْنَ (پڑھنے والوں کے لیے ہدایت) فرمایا اور ظاہر ہے کہ بغیر تقویٰ کے نہ جانے نفس اور شیطان کہاں کہاں بھٹکتے رہیں؟

ج۔ نورِ باطن

تقویٰ کے نتیجے میں نورِ باطن پیدا ہوگا۔ مفسر کے لیے نورِ باطن کی اہمیت بہت زیادہ ہے۔ اگر ایک شخص تمام علوم تفسیر میں مہارت تامہ ہی کیوں نہ رکھتا ہو اگر اس کا عمل تعلیماتِ قرآنیہ کے خلاف ہو تو اس کی تفسیر سے نورِ ہدایت نہیں پھیلے گا۔ اور نہ ہی وہ مفسر خود قرآنی معارف سے آشنا ہوگا۔ یہ اثر عمل کی قوت اور کمزوری کے اعتبار سے قوی اور کمزور ہوگا۔ سید سلیمان ندویؒ نے فرمایا :-

”مولانا ابوالکلام کا ایک فقرہ اس باب میں خوب سے انہوں نے ایک دفعہ کہا تھا کہ کبھی حضرت شاہ ولی اللہؒ اور سر سید احمد خاں ایک ہی بات کہتے ہیں مگر ایک سے ایمان پرورش پاتا اور دوسرے سے کفر“

(مولانا سید سلیمان ندوی کا غیر مطبوعہ مکتبہ جنوری ۱۹۵۹ء مندرجہ العلم)۔

د۔ صحتِ مقصد

ابو طالب طبریؒ نے لکھا ہے :- مفسر کی شرطوں میں ایک شرط یہ بھی ہے کہ وہ جو بات کہتا ہو اس میں اس کا مقصد صحیح ہوتا کہ اس طرح وہ راستی

اور راست روی پکڑے کہ اس لیے کہ اللہ تعالیٰ نے فرمایا :-

وَالَّذِينَ جَاهِدُوا فِيْنَا لَنُؤْتِيَنَّهُمْ وِثْقَالًا ثَقِيْلًا ۚ وَالَّذِينَ لَا يُجَاهِدُوْا فِيْنَا وَلَا يُجَاهِدُوْا اَنْفُسِهِمْ اُولَٰئِكَ هُمُ السَّٰبِقُونَ ۗ اُولَٰئِكَ هُمُ الرَّسُوْلُ ۗ

سَبَلْنَا (العنکبوت)۔ (آخری آیت) ضرور انہیں اپنے راستے دکھائیں گے۔

اور مقصد میں خلوص جب ہی پیدا ہوگا جب دنیا سے بے تعلق اختیار کرے۔ کیونکہ دنیوی رغبت رکھنے کی صورت میں وہ اس بات سے مامون و محفوظ نہ ہوگا کہ اس کی ایسی غرض تفسیر کرنے پر آمادہ کر دے جو کہ اسے اس کے صحیح مقصد سے دوک لے۔ اور اس کے عمل کی صحت کو ناسد کر دے۔

(بحوالہ الاتقان)

۲۔ علوم تفسیر :- یہ وہ علوم ہیں جن کی مفسر کو حاجت ہے اور جو ان علوم کا جامع اور

ماہر ہو اسے تفسیر قرآن کی اجازت ہے اور وہ مندرجہ ذیل پندرہ علوم ہیں :-

۱) علم لغت (۲) علم نحو (۳) علم قرأت (۴) علم صرف (۵) علم اشتقاق

۶) علم معانی (۷) علم بیان (۸) علم بدیع (۹) علم اصول دین (۱۰) علم اصول فقہ

(۱۱) علم اسباب نزول (۱۲) علم تاریخ و مسوخ (۱۳) علم فقہ (۱۴) علم حدیث (۱۵) علم وہابی یا لدنی۔

اب ان میں سے ہر ایک کی مختصر تشریح کرتے ہیں :-

۱۔ علم لغت | مفردات قرآن کی شرح اور ان کے سوالات باعتبار وضع علم اسی علم کے ذریعے معلوم ہوتے ہیں۔ بالفاظ دیگر الفاظ قرآنی کے معنی مراد سمجھنے کے لیے لغت عرب

کا جاننا نہایت ضروری ہے۔ قرآن مجید نے خود دعویٰ کیا ہے کہ وہ "لسان عربی تبیین" ہے اور کئی مقامات پر مختلف انداز میں اس بات کی رضامندی ملتی ہے۔ مثلاً :-

إِنَّا أَنْزَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ۔ (یوسف : ۳)

"بے شک ہم نے قرآن مجید کو عربی زبان میں اتارا تاکہ تم سمجھ سکو"

نبی اکرم صلی اللہ علیہ وسلم کے زمانہ میں ابن زبیرؓ نامی ایک شخص نے قرآن حکیم کی آیت :-

إِنَّكُمْ وَمَا تَعْبُدُونَ مِنْ دُونِ اللَّهِ حَصَبٌ جَبَلْتُمْ

"بے شک تم جن کی ماسوا اللہ کے پوجا کرتے ہو وہ جہنم کا ایندھن ہیں"

پڑھی اور اس کے بارے میں نبی اکرم صلی اللہ علیہ وسلم سے دریافت کیا کہ جب ہر معبود من دون اللہ جہنم کا ایندھن ہے تو ان انبیاء علیہم السلام اور صالحین امت کا کیا حشر ہوگا جنہیں ان کے عالی مقلدین نے معبود بنایا (در اصل اس شخص کا خیال یہ تھا کہ کلمہ "ما" ذوالعقول اور غیر ذوالعقول دونوں کے لیے ہے) اس پر جناب رسول اللہ صلی اللہ علیہ وسلم نے فرمایا :-

مَا أَجْمَلَكِ بَلُغَةَ قَوْمِكَ إِمَّا قَوْمِي قَوْمٌ كَيْفَ تَعْقِلُونَ

"تو اپنی قوم کی لغت سے کتابے خبر ہے کہ تو اتنا قہمت انت ما لیمالاً یعقل" -

بھی نہیں جانتا کہ "ما" کا کلمہ غیر ذوالعقول کے لیے ہے (ذوالعقول کے لیے نہیں)۔"

(بخاری تفسیر ابی سعید)

اس سے ظاہر ہے کہ نبی اکرم کی نگاہ میں لغت کی کیا اہمیت تھی -

امام بیہقی رحمۃ اللہ علیہ فرماتے ہیں ”حضرت امام مالکؒ نے فرمایا ”اگر میرے پاس ایسا شخص کہ قرآن مجید کی تفسیر کرتا ہو لیکن لغت عرب کا عالم نہ ہو تو میں اس کو ضرور دوسروں کے لیے نمونہ عبرت بناؤں گا“
(الزبیری ص ۵۳۹ جلد ۴)

حضرت مجاہد رحمۃ اللہ علیہ فرماتے ہیں ”کسی ایسے شخص کے لیے جو اللہ تعالیٰ اور قیامت کے دن پر ایمان رکھتا ہے یہ بات جائز نہیں کہ جب تک وہ لغت عرب کا عالم نہ ہو اس وقت تک کتاب اللہ کے بارے میں کچھ کلام کرے“
(الاتقان نوع ۷۸)

مصرکی مشہور و معروف فاضل شخصیت مفتی محمد عبدہ (متوفی ۱۳۲۳ھ) فرماتے ہیں :-

”امت محمدیہ کے لیے لغت کا تحفظ اور اس کے لیے تحقیق و تدریس کا اختیار کرنا بہت بڑی فضیلت اور امت کے لیے حیات ہے کیونکہ جس امت کی لغت مر جائے وہ امت دنیا سے مٹ جاتی ہے لیکن امت محمدیہ کا یہ لغت کا تحفظ قسم قرآن کے لیے ہو“

سلف صالحین نے اس علم کا خاص اہتمام اور التعمیر کیا تھا۔ عبد اللہ بن عطیہ دمشقی متوفی ۳۴۳ھ کو استدلال تفسیر کے سلسلہ میں ۵۰ ہزار اشعار یاد رکھتے۔

نصفہ کے مفسر قرآن ابو حیان اللدلسی فرماتے ہیں :-

”میں نے بچپن ہی میں علم لغت میں ”کتاب الفیج“ اور اس علم کی دیگر کتب کو ازہر پر لیا تھا اور عربی دیوانوں میں سے چھ شعراء امرؤ القیس، نابغہ، علقمہ، زہیر، طرفہ اور عترہ کے دیوان بھی یاد کر لیے تھے“

(بحوالہ تذکرۃ المفسرین از مولانا قاضی زاہد الحسینی مدظلہ)

علامہ زرکشیؒ فرماتے ہیں :-

”مطلق لغت کو ماخذ (تفسیر) بنانا (بھی جائز ہے) کیونکہ قرآن شریف کا نزول

(البرہان)

عربی زبان میں ہوتا ہے“

لیکن یاد رہے کہ یہاں لغت کے علم سے مراد سطحی قسم کا علم نہیں بلکہ وہ اعلیٰ درجے کا علم ہے جو مفردات زبان، الفاظ و معنی کی درو بست، جملوں کی ترکیب، حسن کلام فصاحت و بلاغت وغیرہ تمام امور کا قبیل ہو۔

اس کا جاننا اس لیے ضروری ہے کہ معانی کا تغیر و تبدل، اعراب کے اختلاف سے وابستہ ہے لہذا اس کا اعتبار کئے بغیر کوئی چارہ نہیں۔

۲۔ علم نحو

ابو عبید نے حضرت حسنؓ سے روایت کی ہے کہ اُن سے اس شخص کی بابت سوال کیا گیا جو زبان سے الفاظ کو ٹھیک طور پر ادا کرنے اور عبارتِ قرآن کو درست طور پر پڑھنے کی غرض سے عربی زبان کی تعلیم حاصل کرتا ہو تو حضرت نے جواب دیا ”اس کو ضرور سیکھنا چاہیئے کیونکہ ایک آدمی کسی آیت کو پڑھتا ہے وہ اس کے دجہ اعراب میں بھٹک کر ہلاک ہو جاتا ہے“

۲۔ علمِ قرأت | اس کا جاننا نہایت ضروری ہے اس لیے کہ مختلف قرأتوں کی دجہ سے مختلف معانی معلوم ہوتے ہیں اور بعض معانی کی دوسروں پر ترجیح معلوم ہوتی ہے۔

۳۔ علمِ الصرف | اس سے لفظوں کی بنا اور صیغوں کا علم حاصل ہوتا ہے۔ ابن فارس نے کہا ہے کہ ”جس شخص سے تعریف کا علم فوت ہو گیا اس کے ہاتھوں ایک عظیم الشان چیز جاتی رہی کیونکہ مثلاً ”وجد“ ایک بہیم کلمہ ہے مگر جب ہم اس کی گہران کہیں گے تو وہ اپنے مصدر کے ذریعے واضح ہو جائے گا“

صاحب کشف علامہ جاء اللہ زمخشری نے کہا ہے ”جس شخص نے ”یوم ندعوا اناسیل بابا مہم“ کی تفسیر کرتے ہوئے یہ کہا کہ یہاں لفظ ”امام“، ”ام“ کی جمع ہے اور قیامت کے دن لوگ اپنی ماؤں کے نام سے منسوب کر کے پکارے جائیں گے تو یہ ایک بالکل نرالی تفسیر ہے۔ اور اس غلطی کا سبب درحقیقت اس مفسر کی علم تفسیر سے لاعلمی ہے۔ کیونکہ اذرنے تعریف ”ام“ کی جمع ”امام“ کے وزن پر آہی نہیں سکتی“

(بجوالہ الاتقان نوع ۷۸)

۵۔ علمِ اشتقاق | پانچواں اشتقاق کا جاننا ضروری ہے اس لیے کہ لفظ جب دو مادوں سے مشتق ہو تو اس کے معنی مختلف ہوں گے۔ مثلاً لفظ ”سیح“ اس کا اشتقاق ”سیح“ سے بھی ہے جس کے معنی چھوٹے اور ہاتھ کے نر کہہ کے کسی شے پر پھیرنے کے ہیں اور ”ساحت“ سے بھی ہے جس کے معنی پیمائش کے ہیں اور ”سیاحت“ بھی اس کا مادہ ہو سکتا ہے۔

۶۔ علمِ بیان | اس سے ترکیب کلام کے خواص کی معرفت ان کے وضح و دلالت اور اختلاف دلالت میں مختلف ہونے کے اعتبار سے حاصل ہوتی ہے آسان لفظوں میں

یوں سمجھے کہ علم بیان کے ذریعے کلام کا ظہور و خفا اور تشبیہ و کنایہ معلوم ہوتا ہے۔

۷۔ علم معانی | اس علم سے کلام کی ترکیبیں معانی کے اعتبار سے معلوم ہوتی ہیں۔

۸۔ علم بدیع | اس سے وجوہ تحسین کلام کی معرفت حاصل ہوتی ہے۔ علامہ سیوطی فرماتے ہیں:-

”یہ تینوں علوم (علم بیان، علم معانی اور علم بدیع) بلاغت کہلاتے ہیں۔ اور مفسر کے لیے یہ تینوں علم بڑے رکن کہلاتے ہیں۔ کیونکہ اس کے واسطے مقصدائے اعجاز کی مرعات ضروری چیز ہے اور وہ مقتضی صرف انہی علوم کے ذریعے سے معلوم ہو سکتا ہے۔“

”سکا“ کا قول ہے ”معلوم رہے کہ اعجاز کی کچھ عجیب ہی شان ہے جس کا ادراک تو ہونہا ہے لیکن اس کو زبان سے لفظوں میں ادا کرنا ممکن نہیں۔ جیسے وزن شعر کی درستی سمجھ میں تو آتی ہے لیکن زبان اس کے اظہار سے قاصر رہتی ہے یا جس طرح ذائقہ کو نہ بان محسوس تو کر لیتی ہے لیکن زبان سے اس کا اظہار ممکن نہیں اور غیر سلیم الفطرت لوگوں کے واسطے علوم معانی و بیان کی مشق بہم پہنچانے بغیر کوئی طریقہ اعجاز قرآن معلوم کرنے کا نہیں۔“ (مفتاح العلوم)

ابن الحدید کا بیان ہے ”جاننا چاہئے کہ کلام کی قسموں میں سے فصیح اور افصح اور رشیق (رفیس) اور ارمیق کا پہچان لینا ایک ایسا امر ہے جس کا ادراک بجز ذوق سلیم کے اور کسی ذریعے سے نہیں ہو سکتا اور اس پر دلالت کا ہونا غیر ممکن ہے بلکہ اس کی مثال ایسی ہے جیسے دو حسین و جمیل لڑکیاں ہوں اور ان میں سے ایک کا خلیہ یہ ہو کہ سرخ و سفید، نازک و گلاب کی پنکھڑی سے مشابہہ رنگت، پتلے پتلے ہونٹ، دانتوں کی آب و تاب کا یہ عالم ہو کہ گویا آب دار دانتوں کی ایک لڑکی ہے۔ آنکھیں ایسی کہ سُرہ لگائے بغیر ہر وقت سرگیں معلوم ہوں۔ رخسار نرم و نازک اور ہموار، ستوان ناک اور بوٹا سا قد اور دوسری نازنین اس سے اپنی خصوصیات میں گھٹ کر ہو لیکن اس کی ادائے شیریں پہلی کی نسبت زیادہ دل فریب اور دل پسند ہے۔ اب اس کی اس دل کشی کا سبب سمجھ میں نہیں آتا مگر ذوق اور مشاہدے سے اس کا احساس اور ادراک ہوتا ہے اور اس کی کوئی علت نہیں قرار دی جاسکتی۔ بس یہی حالت کلام کی بھی ہے۔ البتہ کلام اور شکل و صورت دونوں کے وصفوں میں اتنا فرق باقی رہتا ہے کہ چہروں کا حسن اور ان کی ملائمت اور ان میں سے ایک کی دوسرے پر فضیلت ایسے شخص کے ادراک میں آ سکتی ہے جس کی آنکھیں درست ہوں لیکن کلام کا ادراک بجز ذوق کے اور کسی ذریعہ سے ہرگز نہیں ہو سکتا اور یہ ضروری

نہیں کہ ہر وہ شخص جو علم نحو، لغت اور فقہ کا مشغلہ رکھتا ہو ذوقی اور وجدانی کیفیات بھی رکھتا ہوگا اور وہ ایسے لوگوں میں سے ہو جائے جو کلام کے ماسن و معائب پر کھنے کی صلاحیت رکھتے ہیں۔

بلاشبہ اہل ذوق تو وہی لوگ ہوتے ہیں جنہوں نے علم بیان کے حصول میں اپنا دقت صرفت کیا ہو اور مضمون نگاری، انشا پر رازی، خطابت اور شاعری کی مشق بہم پہنچانے پر ریاضت کی ہو۔ چنانچہ ایسے افراد کو استتمانی ذوق نصیب ہو جاتا ہے اور ایسے ہی لوگوں کی طرف کلام کی معرفت اور ایک کلام کو دوسرے پر فضیلت دینے میں رجوع کرنا لائق اور مناسب ہے۔“

(بحوالہ الاتقان)

علامہ ذہبی فرماتے ہیں ”الذائقۃ کی روشن کتاب اور اس کے معجز کلام کی تفسیر کرنے والے کا فرض ہے کہ وہ نظم کلام کو اپنے حسن پر، بلاغت کو اپنے کمال پر اور جس چیز پر تصدی (چلیج) واقع ہوتی ہے اس کو جرح و قدح کر سکنے والی بات سے محفوظ رکھنے کا خیال رکھے۔“

ایک اور عالم کا قول ہے ”اس فن کو بعد اس کے تمام انواع و اقسام کے جاننا ہی تفسیر کا رکن دیکھنا ہے اور کتاب اللہ کے عجائب بھی اس سے معلوم ہوتے ہیں اور یہی فن فصاحت کی جان اور بلاغت کی رُوح ہے۔“

۹۔ علم اصول دین یا اصول عقائد | یہ اس وجہ سے ضروری ہے کہ قرآن حکیم کی بعض آیات ایسی بھی ہیں جو اپنے ظاہر کے اعتبار سے ایسے معنی پر دلالت کرتی ہیں جن کا اطلاق حق سبحانہ و تقدس پر صحیح نہیں۔ لہذا علم اصول دین کا عالم ان کی تخیل کر کے مستحیل (محال)، واجب اور جائز ہونے والی باتوں پر استدلال کرے گا۔ اس قسم کی آیات میں سے ایک مثال ”یٰۤاَیُّہَا الَّذِیۡنَ اٰمَنُوۡا اذِیۡنُوۡا لِرِیۡبِ اللّٰہِ ذِیۡقَ اٰیٰتِہٖمۡ“ ہے۔ یہاں اللہ کے ہاتھ سے کیا مراد ہے؟ اصول دین کا عالم ہی اس کا صحیح تعین کر سکتا ہے۔“

۱۰۔ علم اصول فقہ | اس علم کے ذریعے وجوہ استدلال اور استنباط معلوم ہوتی ہیں۔

۱۱۔ علم اسباب نزول | اس علم کا حصول مفسر کے لیے نہایت ضروری ہے کیونکہ :-
و۔ اسباب نزول کے علم سے آیات کے معنی واضح ہوتے ہیں اور ان کو سمجھنے میں دقت نہیں ہوتی۔ بلکہ بعض اوقات تو سبب نزول کی معرفت کے بغیر آیت کے مفہوم کا سمجھنا ناممکن ہی نہیں ہوتا۔

ب۔ قرآن مجید میں بعض مقامات پر ایسا بھی ہوا ہے کہ لفظ تو عام ہے مگر مفہوم میں خصوصیت ہوتی ہے۔ اس خصوصیت کا ادراک سبب نزول کے علم کے بغیر ناممکن ہے۔

ج۔ بعض مواقع پر بظاہر آیت سے تجدید و تکرار کا گمان ہوتی ہے۔ ایسے مواقع پر تکرار کا توہم دور کرنے کے لیے اسباب نزول کے علم سے مدد لینا پڑتی ہے۔

د۔ بعض آیات ایسی ہیں جن میں کسی خاص شخص کی طرف اشارہ ہوتا ہے۔ مگر عبارت عام ہے مثلاً سورۃ الاحزاب کی آیت :

”اور کسی مرد مومن اور عورت کے لیے یہ مناسب
وَمَا كَانَ لِمُؤْمِنٍ وَلَا لِمُؤْمِنَةٍ إِذَا
نُفِىَ اللَّهُ وَرَسُولُهُ مَعًا أَنْ يَكُونَ
لَهُمُ الْخِيَرَةُ مِنْ أَمْوَالِهِمْ
نہیں کہ جب اللہ اور اس کا رسول کسی بات
کا کوئی فیصلہ کر دے تو انہیں کسی امر کا
اختیار باقی رہ جائے“
(الاحزاب : ۳۶)

اب اس آیت سے یہی معلوم ہوتا ہے کہ حکم عام مومنین کے لیے ہے۔ لیکن اس آیت میں حضرت زینبؓ اور حضرت زینبؓ کی طرف اشارہ ہے۔

لہذا جب تک ہم اسباب نزول کے ماہر نہیں ہوں گے اس قسم کی آیات کی وضاحت ہرگز نہیں کر سکیں گے۔ الغرض اپنی متنوع ضروریات کی بنا پر علم اسباب نزول و قصص انسانی ضروری ہے۔

۱۲۔ علم ناسخ و منسوخ | تاکہ منسوخ شدہ آیات کو معمول بہا سے ممتاز کیا جاسکے اور علم آیات کو ان کے ماسوا سے الگ کیا جاسکے۔

حضرت شاہ ولی اللہ رحمۃ اللہ علیہ فرماتے ہیں :-

”ناسخ و منسوخ آیات کا بحث قرآن کے دشوار ترین مقامات میں سے ایک ہے کیونکہ اگر ان کا صحیح علم نہ ہو تو آیات کا مفہوم سمجھنے میں دشواری پیش آنا ایک یقینی امر ہے۔“
(الفوز الکبیر باب چہارم فصل دوم)

۱۳۔ علم الفقہ | قرآن حکیم مکملی ضابطہ حیات اور کامل کتاب ہے جس نے دعوے کیا ہے :-

”ہم نے کوئی چیز ایسی نہیں چھوڑی جس کا ذکر
مَا فَرَطْنَا فِي كِتَابٍ مِنْ شَيْءٍ
کتاب (قرآن) میں نہ کیا ہو“
(الاعتراف)

اس آیت سے یہ ظاہر کیا گیا ہے کہ قرآن حکیم ہر حال اور ہر دور کے لیے رہنما ہے

دربرِ تقاضے کو پورا کرنے کا سامان رکھتا ہے۔ لیکن اس کے ساتھ ساتھ اس حقیقت سے بھی مجال نہیں کہ قرآن پاک اصول و کلیات کی کتاب ہے جنہاں جزئیات و ذریعات کی نہیں۔ لہذا اگر نہ ماننے کے بدلتے ہوئے حالات میں اس سے روشنی حاصل کرنا ہو تو اس کا کیا طریقہ ہوگا؟ اس کا جواب اس کے سوا اور کیا ہو سکتا ہے کہ مفسرین کرام اور شاہین عظام علم فقہ اور اصول فقہ میں کامی دست گاہ رکھتے ہوں۔ کیونکہ یہی وہ علم ہے جس کے ذریعے سے جزئیات کے احاطہ سے کلیات پہچانے جاتے ہیں اور مسائل انتہا کئے جاتے ہیں اور بڑھتے ہوئے معاشی، معاشرتی اور سیاسی تقاضوں کو پورا کیا جاتا ہے۔

۱۴۔ علم حدیث | حدیث رسول اللہ صلی اللہ علیہ وسلم بمنزلہ قرآن مجید کی تفسیر کے ہے آنحضرت صلی اللہ علیہ وسلم نے قرآنی آیات کی شرح و ایضاح کا کام اپنے قول اور فعل دونوں سے کیا۔ جنہیں آپ کے جانشین صحابہ کرام رضوان اللہ علیہم اجمعین نے ایک ایک کر کے محفوظ کیا ہے اور بعد میں علمائے اُمت نے انہیں اپنے سینوں اور سفینوں میں جگہ دی۔ لہذا آپ صلی اللہ علیہ وسلم کا فرمودہ تفسیر آج تک حدیث کی صورت میں موجود ہے۔

کوئی مفسر قرآن اس وقت تک صحیح تفسیر نہیں کر سکتا جب تک کہ وہ حدیث اور اصول حدیث کا عالم نہ ہو اور بالخصوص ان احادیث کا جو قرآن پاک کی جمل آیات کی تفسیر واقع ہوئی ہیں۔

علامہ محول دمشقؒ قرآن کی تفسیر کے لیے حدیث رسول اللہ صلی اللہ علیہ وسلم کی اہمیت میں یہاں تک فرماتے ہیں :-

القرآن اجویج الی السنة من
السنة الی القران ۔
”قرآن اپنی تفسیر کے سلسلہ میں سنت کا
زیادہ محتاج ہے بقابلہ سنت کے قرآن
کے لیے (اپنی توضیح کے بارے میں)“

۱۵۔ علم وہابی | حضرت مولانا محمد ذکریا شیخ الحدیث سہارن پور لکھتے ہیں :-

”ان سب کے بعد پندرہ ہزار وہ علم ہے جو وہابی ہے۔ جو حق سبحانہ و تقدس کا عطیہ خاص ہے اور اپنے مخصوص اور باعمل بندوں کو عطا کرتا ہے جس کی طرف اس حدیث

بین اشارہ ہے :-

مَنْ عَمِلَ بِمَا عَلَّمَهُ وَرَزَقَهُ اللَّهُ
عِلْمَهُ مَا لَمْ يَعْلَمْ ۝
” جو بندہ اس چیز پر عمل کرتا ہے جس کو
جاننا ہے تو حق تعالیٰ سبباً ایسی
چیزوں کا علم عطا فرماتے ہیں جن
کو وہ بھی نہیں جانتا “
(الاتقان)

اس چیز کی طرف حضرت علی کرم اللہ وجہہ نے ارشاد فرمایا ہے جبکہ ان سے لوگوں
نے پوچھا تھا کہ حضور اکرم صلی اللہ علیہ وسلم نے آپ کو کچھ خاص علوم یا خاص وصایا
عطا فرماتے ہیں۔ جو عام لوگوں کے علاوہ آپ کے ساتھ مخصوص ہیں۔ انہوں
نے فرمایا :-

” دو قسم ہے اس ذات پاک کی! جس نے جنت بنائی اور جان پیدا کی ہے اس
فہم کے علاوہ کچھ نہیں ہے جس کو حق تعالیٰ شانہ نے اپنے کلام پاک کے سمجھنے
کے لیے کسی کو عطا فرمادیں “
ابن ابی الدین کا مقولہ ہے کہ :-

” علوم قرآن اور جو اس سے حاصل ہو وہ ایسا سمندر ہے جو ناپیدا کنارہ ہے۔ یہ
علوم جو بیان کئے ہیں مفسر کے لیے بطور آئینہ کے ہیں۔ اگر کوئی شخص ان علوم کی واقفیت
کے بغیر تفسیر کرے تو وہ تفسیر بارائے میں داخل ہے۔ جس کی ضمانت آئی ہے۔
صحابہ کرام رضوان اللہ علیہم کے لیے علوم عربیہ طبعاً حاصل تھے اور بقیہ علوم مشکوٰۃ
نبوت سے مستفاد تھے “

علامہ جلال الدین سیوطی رحمۃ اللہ علیہ فرماتے ہیں :-

” شاید تجھے خیال ہو کہ علم وہی کا حاصل کرنا بندے کی قدرت سے باہر ہے تو تمہارا
گمان غلط ہے۔ بلکہ ان کا حاصل کرنا ان اسباب کا حاصل کرنا ہے جن پر حق تعالیٰ سبحانہ
اس کو مرتب فرماتے ہیں یعنی علم پر عمل اور دنیا سے بے رغبتی “

حضرت امام غزالی کیمائے سعادت “ میں فرماتے ہیں :-

” قرآن شریف کی تفسیر تین قسم کے شخصوں پر ظاہر نہیں ہوتی۔ اول وہ شخص جو علوم
عربیہ سے واقف نہ ہو۔ دوسرے وہ شخص جو کسی کبیرہ پر مہر ہو یا بدعتی ہو کہ اس

گناہ اور بدعت کی وجہ سے اس کا دل سیاہ ہو جاتا ہے۔ جس کی وجہ سے معرفت قرآن سے قاصر رہتا ہے۔ تیسرے وہ شخص جو کسی اعتقادی مسئلہ میں ظاہر کا قائل ہو۔ اور کلام اللہ شریعت کی جو عبارت اس کے خلاف ہو اس سے اس کی طبیعت اچھلتی ہو اس شخص کو بھی تم قرآن سے حصہ نہیں ملتا۔ اَللّٰهُمَّ احْفَظْنَا مِنْهُمْ - آمین ۱۶

(فضائل قرآن ص ۱۶-۱۷)

حضرت امام غزالی رحمۃ اللہ علیہ نے اپنی کتاب میں مندرجہ بالا علوم کا خلاصہ ان الفاظ میں بیان کیا ہے :-

”مفسر کے لیے ضروری ہے کہ قرآن مجید میں غور کرے وقت لغت، استعارہ، ترکیب الفاظ، نحو، عادت عرب، اسلامی حکماء کے بیان کردہ امور اور صوفیوں کا کلام مد نظر رکھے۔ اگر وہ مندرجہ بالا امور کی روشنی میں تفسیر کرے گا تو اس کی تفسیر تحقیق کے درجے پر ہوگی۔ اور اگر ان میں سے کسی ایک جہت پر انحصار یا بیان کے کسی ایک طریقے پر قناعت کرے گا تو وہ تفسیر کے بیان سے عمدہ برآء نہیں ہو سکے گا“

يُحِبُّ عَلَى الْمَفْسِرِ اَنْ يَنْظُرَ فِي الْقُرْآنِ مِنْ وَجْهِ اللُّغَةِ وَمِنْ وَجْهِ الْمَسْتَعَارَةِ وَمِنْ وَجْهِ تَرْكِيْبِ اللَّفْظِ وَمِنْ وَجْهِ مَرَاتِبِ النَّحْوِ وَمِنْ وَجْهِ عَادَةِ الْعَرَبِ وَمِنْ وَجْهِ اُمُوْرَ الْحِكْمَاءِ الْاِسْلَامِيَّةِ وَمِنْ وَجْهِ كَلَامِ الْمُتَّصِفِيْنَ حَتّٰى يَقْرُبَ تَفْسِيْرَةَ الْحَقِّ التَّحْقِيْقِيِّ وَلَوْ يَهْتَمُّ عَلَى وَجْهِ وَاَحَدٍ وَيَقْتَنِعُ فِي الْبَيَانِ بِضَمٍّ وَاَحَدٍ لَمْ يَخْرُجْ عَهْدَةَ الْبَيَانِ ۱۷

(جواہر القرآن ص ۲۹)

حاصل کلام یہ ہے کہ ان علوم کا مختصر تعارف جن کا حصول تفسیر کے لیے ضروری ہے اور ان کے ذریعے اس کتاب کا علم حاصل ہوتا ہے کہ ”تو میں اگر اپنے آپ کو اس میں تلاش کریں گی تو پالیں گی۔ جماعتیں اور مختلف طریقے اگر اپنے آپ کو اس آئینہ میں دیکھنا چاہیں تو دیکھ لیں گے۔ افراد، ہم اور آپ اگر اپنے کو تلاش کرنے نکلیں گے تو انشاء اللہ ناکام واپس نہیں ہوں گے“

(مولانا سید ابوالحسن علی ندوی)